



கலைஞர்
108
1924 - 2024

மூரசலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம் : 10.8.1942 - முரசு : 84 - ஒலி : 113 - திருவள்ளூர் ஆண்டு : 2056 - கார்த்திகை 17 - புதன்கிழமை 03 டிசம்பர் 2025 - வெளியூர் 12 + 10 பக்கங்கள் Established : 10.8.1942 - Volume : 84 - Issue : 113 : Thiruvalluvar Year - 2056 - Karthigai 17 - Wednesday 03 December 2025 - Dak 12+10 Pages ₹ 5.00



முதலமைச்சர் மு.க. ஸ்டாலின் அவர்கள் நேற்று (2.12.2025) திராவிடர் கழகத் தலைவர் ஆசிரியர் கி. வீரமணி அவர்களின் 93வது பிறந்தநாளையொட்டி, அவரது இல்லத்திற்கு நேரில் சென்று அவருக்கு பொன்னாடை அணிவித்து வாழ்த்து தெரிவித்தார். இந்நிகழ்வின்போது, அமைச்சர்கள் கே.என். நேரு, மா.சுப்பிரமணியன், முனைவர் அன்பில் மகேஸ் பொய்யாமொழி மற்றும் மரு. நா.எழிலன் எம்.எல்.ஏ. ஆகியோர் உடனிருந்தனர்.

டெல்லி காற்று மாக:

விவாதம் நடத்தாது ஏன்?

பிரியங்கா காந்தி கேள்வி!

புதுடெல்லி, டிச. 3 - நாடாளுமன்ற குளிர் காலக் கூட்டத் தொடர் நேற்று முன்தினம் தொடங்கியது.



முன்னதாக பிரதமர் மோடி கூறும்போது, "பிஹார் தோல்வி எதிர்க்கட்சிகளை தொந்தரவு செய்ததாகத் தெரிகிறது. விரக்தி மன நிலையில் இருந்து வெளியே வந்து அவர்கள் பணியாற்ற வேண்டும். நாடாளுமன்றத்தில் அவர்கள் நாடக மாடுகிறார்கள்" என்றார். இந்நிலையில் பிரதமரின் பதிலுக்கு கருத்து தெரிவிக்க முடியாது என்று ராசுல் தனது எக்ஸ் பக்கத்தில் தெரிவித்துள்ள நிலையில் அதற்கு காங்கிரஸ் பொதுச் செயலர் பிரியங்கா பதிலடி கொடுத்துள்ளார்.

பிரியங்கா காந்தி தனது எக்ஸ் பக்கத்தில் கூறும் போது, "நாடாளுமன்றத்தை நடக்க விடாமல் எதிர்க்கட்சிகள் முடக்குவதாக பிரதமர் மோடி கூறுகிறார். டெல்லியில் காற்று மாக, வாக்காளர் பட்டியல் சிறப்பு திருத்தப் பணி (எஸ்ஐஆர்) ஆகியவற்றால் மக்கள் வெகுவாகப் பாதிக்கப்பட்டுள்ளனர் என்றார்.

‘தினத்தந்தி’ நாளிதழின் நிர்வாக ஆசிரியர் டி.இ.ஆர்.சுகுமாருக்கு

2024-ஆம் ஆண்டிற்கான ‘கலைஞர் எழுதுகோல்’ விருது!

முதல்வர் மு.க.ஸ்டாலின் வழங்கினார்!

சென்னை, டிச. 3 -

முதலமைச்சர் மு.க. ஸ்டாலின் அவர்கள் நேற்று (2.12.2025) தலைமைச் செயலகத்தில், செய்தி மக்கள் தொடர்புத் துறை சார்பில் 2024ஆம் ஆண்டிற்கான கலைஞர் எழுதுகோல் விருதினை 50 ஆண்டுகளாக இதழியல் துறையில் பணியாற்றி நிறைந்த அனுபவம் பெற்றுள்ள தினத்தந்தி நாளிதழின் நிர்வாக ஆசிரியர் டி.இ.ஆர்.சுகுமார் அவர்களுக்கு வழங்கிச் சிறப்பித்தார்.

தமிழ்நாடு சட்டமன்றத்தில் 2021-22 ஆம் ஆண்டிற்கான செய்தி மக்கள் தொடர்புத் துறையின் மானியக் கோரிக்கையின்போது, இதழியல் துறையில் சமூக மேம்பாட்டிற்காகவும், விளம்பர நிலை மக்களின் மேம்பாட்டிற்காகவும் பாங்காற்றி வரும் சிறந்த இதழியலாளர் ஒருவருக்கு ஆண்டுதோறும் ‘கலைஞர் எழுதுகோல் விருது’ மற்றும் ரூ.5 லட்சம் பரிசுத் தொகையுடன் பாராட்டுச் சான்றிதழும் வழங்கப்படும் என்று அறிவிக்கப்பட்டது.

அந்த அறிவிப்பினைச் செயல்படுத்தும் வகையில், கடந்த 2021ஆம்



முதலமைச்சர் மு.க. ஸ்டாலின் அவர்கள் நேற்று (2.12.2025) தலைமைச் செயலகத்தில், செய்தி மக்கள் தொடர்புத் துறை சார்பில் 2024ஆம் ஆண்டிற்கான கலைஞர் எழுதுகோல் விருதினை 50 ஆண்டுகளாக இதழியல் துறையில் பணியாற்றி நிறைந்த அனுபவம் பெற்றுள்ள தினத்தந்தி நாளிதழின் நிர்வாக ஆசிரியர் டி.இ.ஆர்.சுகுமார் அவர்களுக்கு வழங்கிச் சிறப்பித்தார். இந்த நிகழ்ச்சியில், அமைச்சர் மு.பெ.சாமிநாதன், தலைமைச் செயலாளர் நா.முருகானந்தம், தமிழ் வளர்ச்சி மற்றும் செய்தித்துறை செயலாளர் வே.ராஜாராமன், எழுதுபொருள் மற்றும் அச்சுத்துறை ஆணையர் திருமதி வெ.ஷோபனா, செய்தி மக்கள் தொடர்புத்துறை கூடுதல் இயக்குநர் (செய்தி) ச.செல்வராஜ் மற்றும் அரசு உயர் அலுவலர்கள் கலந்து கொண்டனர்.

ஆண்டிற்கான ‘கலைஞர் எழுதுகோல் விருது’ மூத்த பத்திரிக்கையாளர் ஐ.சண்முகநாதன் அவர்களுக்கும், 2022ஆம் ஆண்டிற்கான ‘கலைஞர் எழுதுகோல் விருது’ மூத்த பத்திரிக்கையாளர் வி.என்.சாயி

அவர்களுக்கும் 2023ஆம் ஆண்டிற்கான ‘கலைஞர் எழுதுகோல் விருது’ நக்கீரன் ஆசிரியர் கோபால் அவர்களுக்கும், அதே ஆண்டிற்கான மூத்தமிழறிஞர் கலைஞர் அவர்கள் நூற்றாண்டு விழாவையொட்டி,

சிறப்பினமாக மகளிர் ஒருவருக்கும் ‘கலைஞர் எழுதுகோல் விருது’ வழங்கப்படும் என்ற முதலமைச்சர் அவர்கள் வெளியிட்ட அறிவிப்பினைத் தொடர்ந்து திருமதி.சுகிதா சாரங்கராஜ் அவர்களுக்கும் வழங்கப்பட்டது.



அவற்றின் தொடர்ச்சியாக, 50 ஆண்டுகளாக இதழியல் துறையில் பணியாற்றி நிறைந்த அனுபவம் பெற்றுள்ள தினத்தந்தி நாளிதழின் நிர்வாக ஆசிரியர் டி.இ.ஆர்.சுகுமார் அவர்கள் 2024ஆம் ஆண்டிற்கான கலைஞர் எழுதுகோல் விருதிற்கு தமிழ்நாடு அரசால் தேர்வு செய்யப்பட்டார்.

சுவையான செய்திகளை வழங்கியவர்!

டி.இ.ஆர்.சுகுமார் அவர்கள் இந்தியத்திருநாட்டின் முன்னாள் பிரதமர் வாஜ்பாய், தமிழ்நாட்டின் முதலமைச்சர்களாகத் திகழ்ந்த முத்தமிழறிஞர் கலைஞர், புரட்சித் தலைவர் எம்.ஜி.ஆர்., உள்ளிட்ட எண்ணற்ற அரசியல் தலைவர்கள் மற்றும் உயர் அதிகாரிகளைச் சந்தித்து நேர்முகமாகப் பேட்டிகண்டு சுவையான செய்திகளை மக்களுக்கு வழங்கியவர் ஆவார். ‘தினத்தந்தி’ நாளிதழில் நாள்நாள் அவர் எழுதி வரும் ‘தலையாங்கம்’, வாரம் ஒருமுறை ‘பேனா மன்னன்’ என்ற பெயரில் வாசகர்களின் கேள்விகளுக்கு

தொடர்ச்சி 3-ஆம் பக்கம்

SIR : நாடாளுமன்றம் 2-வது நாளாக முடங்கியது!

புதுடெல்லி, டிச. 3 - வாக்காளர் பட்டியல் சிறப்பு தீவிர திருத்தத்துக்கு எதிர்ப்பு தெரிவித்து எதிர்க்கட்சி எம்.பி.க்கள் நாடாளுமன்றத்துக்கு வெளியேயும், உள்ளேயும் போராட்டத்தில் ஈடுபட்டனர்.

குளிக்கால் கூட்டத் தொடரின் இரண்டாம் நாளான நேற்று நாடாளுமன்றம் கூடுவதற்கு முன்பாக நாடாளுமன்றத்தின் மகர் துவார் பகுதியில் இண்டியா கூட்டணி எம்.பி.க்கள், வாக்காளர் பட்டியல் சிறப்பு தீவிர திருத்தத்துக்கு (எஸ்ஐஆர்) எதிர்ப்பு தெரிவித்து கோஷங்களை எழுப்பினர்.

பிற்பகலில் தொடர்ந்து 12 மாநிலங்களில் மேற்கொள்ளப்பட்டு வரும் எஸ்.ஆர். பணிகளை உடனடியாக நிறுத்த வேண்டும் என்ற வாக்குத் திருட்டில் ஈடுபடக்கூடாது என்றும் அவர்கள் வலியுறுத்தினர். இதை வலியுறுத்தும் வகையில் பதாகை

களில் ஏந்தியவாறு அவர்கள் கோஷங்களை எழுப்பினர். இண்டியா கூட்டணி எம்.பி.க்களின் இந்த ஆர்ப்பாட்டத்தில் காங்கிரஸ் தலைவர் மல்லிகார்ஜுன கார்கே, மூத்த தலைவர் சோனியா காந்தி, மக்களவை எதிர்க்கட்சித் தலைவர் ராசுல் காந்தி உள்ளிட்டோர் கலந்து கொண்டனர்.

போராட்டம் குறித்து செய்தியாளர்களிடம் பேசிய காங்கிரஸ் எம்.பி. மாணிக்கம் தாசுர், “எஸ்.ஆர். குறித்து நாடாளுமன்றத்தில் விவாதம் நடத்தப்பட வேண்டும். வாக்களிக்கும் உரிமை ஆபத்தில் இருப்பதால், இந்த முக்கிய பிரச்சினையில் இருந்து அரசு விலகி ஓடக்கூடாது. பிஹாரில் 62 லட்சம் வாக்காளர்கள் வாக்காளர் பட்டியலில் இருந்து நீக்கப்பட்டனர். தற்போது 12 மாநிலங்களில் எஸ்.ஆர். நடத்தப்படுகிறது.



எஸ்.ஆர். பணிகளை மேற்கொள்வதால் எழுந்துள்ள கூடுதல் அழுத்தம் காரணமாக ஏராளமான பி.எல்.ஓ.க்கள் தற்கொலை செய்து கொண்டுள்ளனர். இந்தியாவின் ஜனநாயகத்தைப் பாதுகாக்க இது குறித்து நாடாளுமன்றத்தில் விவாதம் நடத்தப்பட வேண்டும்.” என வலியுறுத்தினார்.

காங்கிரஸ் மூத்த தலைவர்களில் ஒருவரும் எம்பிமுமான திவிஜய் சிங், “நாங்கள் எப்போதும் எஸ்.ஆர்.க்கு ஆதரவாகவே இருக்கிறோம். எஸ்.ஆர். ஏற்கெனவே நடந்துள்ளது. அப்போது, 2 முதல்

4 மாதங்களுக்கு அது நடக்கும். அதோடு, அது ஒவ்வொரு குடிமகனின் வாக்குகளையும் பதிவு செய்வதற்கான ஒரு செயல்முறையாக இருந்தது. வாக்காளர்கள் எந்த படிவங்களையும் நிரப்பவில்லை.

பிஎல்ஓ வந்து கேட்பார், நாங்கள் தகவல் கொடுப்போம். எங்கள் வாக்கு சேர்க்கப்படும். ஆனால், இந்த எஸ்.ஆர் என்பது படிவத்தை நிரப்பி, இந்திய குடிமகன் என்பதற்கான ஆதாரத்தை இணைக்கக் கோருகிறது. இது உண்மையில் எஸ்.ஆர். அல்ல. இது சி.ஏ.ஏ. எனவேதான் நாங்கள் இதை எதிர்க்கிறோம்.” என தெரிவித்தார்.

நாடாளுமன்ற மக்களவை காலம் 11 மணிக்குக் கூடியதும், மக்களவையின் மையப் பகுதிக்கு வந்த எதிர்க்கட்சி எம்.பி.க்கள், எஸ்.ஆர். குறித்து விவாதிக்க வேண்டும் என்ற பதை வலியுறுத்தி அமையவில்லை.

டனர். தொடர் அமளி காரணமாக அவையை பகல் 12 மணி வரை அவைத் தலைவர் ஓம் பிரீலா ஒத்திவைத்தார். மீண்டும் அவை கூடிய போதும் அமளிநிஷத்தால் தற்போது மதியம் 2 மணி வரை அவை ஒத்திவைக்கப்பட்டுள்ளது.

மாநிலங்களவை காலம் 11 மணிக்கு சி.பி. ராதாகிருஷ்ணன் தலைமையில் கூடியது. அப்போது, விதி எண் 267ன் கீழ் 21 நேடாடென் கள் பெறப்பட்டுள்ளதாகவும் என்னும், அவை நிராகரிக்கப்பட்டதாகவும் சி.பி. ராதாகிருஷ்ணன் அறிவித்தார். இந்த அறிவிப்பை அடுத்து எதிர்க்கட்சி எம்.பி.க்கள் எஸ்.ஆர். குறித்து விவாதம் நடத்தப்பட வேண்டும் என்பதை வலியுறுத்தி கோஷங்களை எழுப்பினர். இதனால், மாநிலங்களவை மதியம் 2 மணி வரை ஒத்திவைக்கப்படுவதாக சி.பி. ராதாகிருஷ்ணன் அறிவித்தார்.

கருர் கொடுத்துயரம்

சி.பி.ஐ. விசாரணையை ரத்து செய்க!

உச்சநீதிமன்றத்தில் தமிழ்நாடு அரசு மனு!

புதுடெல்லி, டிச. 3 - கருர் கொடுத்துயரம் தொடர்பான வழக்கில் சி.பி.ஐ. விசாரணையை ரத்து செய்யக் கோரி தமிழ்நாடு அரசு உச்சநீதிமன்றத்தில் பதில் மனு தாக்கல் செய்துள்ளது.

கடந்த செப்டம்பர் 27-ஆம் தேதி கருர் வேலுசாமிபுரத்தில் நடைபெற்ற பொதுக்கூட்டத்தில் நெரிசல் ஏற்பட்டது. அதில் 11 குழந்தைகள் உள்பட 41 பேர் உயிரிழந்தனர். இச்சம்பவம் நாடு முழுவதும் பெரும் அதிர்ச்சியை ஏற்படுத்தியது. இத்துயர்ச் சம்பவம் குறித்து ஓய்வுபெற்ற நீதிபதி அருணா ஜெகதீசன் தலைமையிலான ஒரு நபர் ஆணையத்தை தமிழ்நாடு அரசு அமைத்தது.

மேலும், சென்னை உயர்நீதிமன்ற உத்தரவின்பேரில் அன்றா காக்க தலைமையிலான சிறப்பு புலனாய்வுக் குழுவும் அமைக்கப்பட்டு விசாரணையை தொடங்கியது. இதற்கிடையே, கருர் துயர்ச் சம்பவம் குறித்து தாக்கல் செய்யப்பட்ட மனுக்களை உச்சநீதிமன்றம் விசாரணைக்கு ஏற்றது.

இந்நிலையில், கருர் கொடுத்துயரம் தொடர்பான வழக்கில் சிபிஐ விசாரணையை ரத்து செய்யக் கோரி தமிழ்நாடு அரசு உச்சநீதிமன்றத்தில் பதில் மனு ஒன்றை தாக்கல் செய்துள்ளது. அதில், சிபிஐ விசாரணையை ரத்து செய்து சென்னை உயர்நீதிமன்றம் அமைத்த சிறப்பு புலனாய்வு குழு விசாரணையை தொடர அனுமதிக்க வேண்டும் என்றும் தமிழ்நாடு காவல்துறையின் விசாரணை சரியான திசையில் சென்று கொண்டிருந்ததாகவும் எந்த வகையிலும் பாரபட்சமின்றி விசாரணை நடத்தப்படாததாகவும் குறிப்பிடப்பட்டுள்ளது.

கருர் துயர் தொடர்பாக அமைக்கப்பட்ட நீதிபதி அருணா ஜெகதீசன் தலைமையிலான ஒரு நபர் ஆணையத்தின் விசாரணையை மீண்டும் தொடரும் வகையில் உத்தரவு பிறப்பிக்க வேண்டும் என்றும் தமிழ்நாடு அரசின் பதில் மனுவில் கோரப்பட்டுள்ளது. நீதியை நிலைநாட்டும் வகையில் நடுநிலையான ஒரு உத்தரவை உச்ச நீதிமன்றம் பிறப்பிக்க வேண்டும் என்றும் தமிழ்நாடு அரசின் பதில் மனுவில் குறிப்பிடப்பட்டுள்ளது.